

Samkeppnisstefna

1. Inngangur

Tilgangur samkeppnisstefnu Landsvirkjunar er að tryggja að starfsemi fyrirtækisins sé á hverjum tíma í samræmi við ákvæði samkeppnisлага og góða viðskiptahætti.

Stefnan er sett af stjórn Landsvirkjunar að fenginni tillögu frá forstjóra fyrirtækisins.

2. Gildissvið

Samkeppnisstefnan gildir um alla starfsemi Landsvirkjunar og nær einnig til þeirra dótturfélaga sem eru í meirihluta eigu fyrirtækisins.

3. Hugtakaskilgreiningar

Vísað er til hugtakaskilgreininga í samkeppnislögum.

4. Stefna

Landsvirkjun er stærsti raforkuframleiðandi landsins og í sterkri stöðu á þeim raforkumörkuðum sem fyrirtækið starfar á. Af þessari stöðu leiðir að aðrar og strangari kröfur eru gerðar hvað varðar háttsemi fyrirtækisins á markaði en almennt gildir um smærri fyrirtæki.

Landsvirkjun leggur á það áherslu að gæta þessara ríku skyldna við hvers kyns markaðsfærslu og í samskiptum við viðskiptavini og keppinauta. Í því felst m.a. að fyrirtækið gætir hlutlægni og jafnræði og að ákvarðanir í rekstri séu teknar á eðlilegum viðskiptalegum forsendnum.

Í þeim tilvikum þar sem Landsvirkjun er í samkeppni við eigin viðskiptavini, á í viðskiptum við keppinauta á raforkumörkuðum, eða í tilvikum þar sem samskipti við keppinauta eru nauðsynleg af öðrum ástæðum, skal sérstakrar varkárni gætt í því skyni að engar upplýsingar fari á milli aðila sem kunna að teljast viðkvæmar í samkeppnislegu tilliti.

5. Mælikvarðar

Hlutfall starfsfólks sem hefur fengið viðeigandi þjálfun og öðlast þekkingu á efnisatriðum samkeppnislagu síðastliðin 2 ár
(markmið: 100%)

Fjöldi endanlegra niðurstaðna um að Landsvirkjun hafi brotið gegn samkeppnislögum
(markmið: 0)

6. Innleiðing

Forstjóri ber ábyrgð gagnvart stjórn á innleiðingu samkeppnisstefnu þessarar og að önnur gæðaskjöl fyrirtækisins séu í samræmi við hana. Í því samhengi er sérstaklega vísað til þess að forstjóri tryggi að til staðar séu gæðaskjöl um Stefnuframkvæmd samkeppnisstefnu, Áhættumat samkeppnisstefnu og Viðbragðsáætlun samkeppnisstefnu, og að þau skjöl séu uppfærð og í samræmi við stefnu þessa.

Við innleiðingu og framkvæmd stefnunnar er lögð rík áhersla á fræðslu, samráð og samvinnu við starfsfólk Landsvirkjunar, þvert á fyrirtækið.

7. Upplýsingagjöf

Forstöðumaður lögfræðimála upplýsir framkvæmdastjórn eigi sjaldnar en árlega um samkeppnismál sem tengjast fyrirtækinu, þ.m.t. kvartanir og frumkvæðisathuganir, og hvernig tekist hefur til við að uppfylla mælikvarða og framkvæma samkeppnisstefnuna.

Forstjóri upplýsir stjórn árlega, og oftar ef þurfa þykir, um framkvæmd samkeppnisstefnunnar og hvort mælikvörðum hefur verið náð.

8. Endurskoðun

Stjórn Landsvirkjunar endurskoðar stefnu þessa eigi sjaldnar en á þriggja ára fresti.

9. Gildistaka

Stefna þessi gildir frá og með staðfestingu stjórnar.

12. janúar 2024

Stjórn Landsvirkjunar

Fómar þar austmunkor
Asthildur Ómarsdóttir
Guðrún Ómarsdóttir
Jón Björn Ásthilf